
Shachikritam Guru Stotram

शुडलकुतडु गुरुसुतुतुडु

Document Information



Text title : Shachikritam Guru Stotram

File name : shachikRRitaMgurustotram.itx

Category : deities_misc, lakShmInArAyaNIyasaMhitA, gurudev, stotra

Location : doc_deities_misc

Proofread by : PSA Easwaran

Description/comments : lakShmInArAyaNIyasaMhitA | khaNDa 1 | adhyAya 374/124-140||

Latest update : January 13, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

January 13, 2026

sanskritdocuments.org



ಶಚಿಕೃತಂ ಗುರುಸ್ತೋತ್ರಂ



ಸರ್ವೇಷಾಂ ತು ಗುರೂಣಾಂ ಚ ಜನ್ಮದಾತಾ ಪರೋ ಗುರುಃ .
ಪಿತುಃ ಶತಗುಣಾ ಮಾತಾ ಪೂಜ್ಯಾ ವಂದ್ಯಾ ಗರೀಯಸೀ .. ೧೨೪..
ವಿದ್ಯಾದಾತಾ ಮಂತ್ರದಾತಾ ಜ್ಞಾನದೋ ಹರಿಭಕ್ತಿದಃ .
ಪೂಜ್ಯೋ ವಂದ್ಯಶ್ಚ ಸೇವ್ಯಶ್ಚ ಮಾತುಃ ಶತಗುಣೋ ಗುರುಃ .. ೧೨೫..
ಅಜ್ಞಾನತಿಮಿರಾಂಧಸ್ಯ ಜ್ಞಾನಾಂಜನಶಲಾಕಯಾ .
ಚಕ್ಷುರುನ್ಮಿಲಿತಂ ಯೇನ ತಸ್ಮೈ ಶ್ರೀಗುರುವೇ ನಮಃ .. ೧೨೬..
ಜನ್ಮದಾತಾನ್ಮದಾತಾ ಚ ತಥಾನ್ಯೇ ಗುರುವೋ ಮತಾಃ .
ಆರೋಪಿತಾಶ್ಚ ಗುರವಃ ಪ್ರಸಹ್ಯ ಗುರುವಸ್ತಥಾ .. ೧೨೭..
ತಥೋಪಗುರವಃ ಸಂತಿ ಶಿಕ್ಷಕಾ ಗುರುವೋಽಪಿ ಚ .
ಪಾರಂ ಕರ್ತುಂ ನ ಶಕ್ತಾಸ್ತೇ ಘೋರಸಂಸಾರಸಾಗರೇ .. ೧೨೮..
ವಿದ್ಯಾಮಂತ್ರಜ್ಞಾತದಾತಾ ನಿಪುಣಃ ಪಾರಕರ್ಮಣಿ .
ಸ ಶಕ್ತಃ ಶಿಷ್ಯಮುದ್ಧರ್ತುಮೀಶ್ವರಶ್ಚೇಶ್ವರೇಶ್ವರಃ .. ೧೨೯..
ಗುರುವಿಷ್ಣುರ್ಗುರುಬ್ರಹ್ಮಾ ಗುರುದೇವೋ ಮಹೇಶ್ವರಃ .
ಗುರುರ್ಧರ್ಮೋ ಗುರುಃ ಶೇಷಃ ಸರ್ವಾತ್ಮಾ ಕೇಶವೋ ಗುರುಃ .. ೧೩೦..
ಸರ್ವತೀರ್ಥಾಧಿವಾಸಶ್ಚ ಸರ್ವದೇವಾಧಿವಾಸಿತಃ .
ಸರ್ವದೇವಾತ್ಮಕೋ ದಿವ್ಯೋ ಗುರುರೂಪೀ ಹರಿಃ ಸ್ವಯಂ .. ೧೩೧..
ಅಭೀಷ್ಟದೇವೇ ವೈ ರುಷ್ಣೇ ಗುರುಃ ಶಕ್ತೋ ಹಿ ರಕ್ಷಿತುಂ .
ಗುರೌ ರುಷ್ಣೇಽಭೀಷ್ಟದೇವೋ ನ ವೈ ಶಕ್ತಶ್ಚ ರಕ್ಷಿತುಂ .. ೧೩೨..
ಗುರೌ ರುಷ್ಣೇ ಗ್ರಹಾ ರುಷ್ಣಾ ರುಷ್ಣಾ ದೇವಾಶ್ಚ ಸರ್ವಥಾ .
ಭಾಗ್ಯಾನ್ಯಪಿ ಚ ರುಷ್ಣಾನಿ ಗುರುಂ ರುಷ್ಣಂ ನ ಕಾರಯೇತ್ .. ೧೩೩..
ನ ಗುರೋರಧಿಕಶ್ಚಾತ್ಮಾ ಪ್ರಿಯಃ ಪುತ್ರಃ ಪ್ರಿಯೋಽಪಿ ನ .
ಧನಂ ಪತ್ನೀ ತಪೋ ಧರ್ಮಃ ಪುಣ್ಯಂ ಸತ್ಯಂ ನ ವೈ ಪ್ರಿಯಂ .. ೧೩೪..
ಗುರೋಃ ಪರೋ ನ ವೈ ಶಾಸ್ತ್ರಾ ರಾಜಾ ಬಂಧುರ್ನ ವೈ ಪರಃ .
ಮಂತ್ರೋ ವಿದ್ಯಾ ಗುರುದೇವಃ ಪೂರ್ವಲಭ್ಯಃ ಪತಿಸ್ತಥಾ .. ೧೩೫..
ಪರಾತ್ಪರಃ ಸ ವಿಜ್ಞೇಯಃ ಸರ್ವೇಷಾಮುಪರಿ ಸ್ಥಿತಃ .
ಮಾತಾ ವಂದ್ಯಾ ಪಿತಾ ವಂದ್ಯೋ ವಂದ್ಯಶ್ಚ ತ್ವಾದೃಶೋ ಗುರುಃ .. ೧೩೬..

ಶಚಿಕೃತಂ ಗುರುಸ್ತೋತ್ರಂ

ವಿಪ್ರಾಣಾಂ ತ್ವಂ ವರಿಷ್ಠೋಽಸಿ ಗರಿಷ್ಠಶ್ಚ ತಪಸ್ವಿನಾಂ .
ಬ್ರಹ್ಮಿಷ್ಠೋಽಸಿ ಬ್ರಹ್ಮವಿತ್ಸು ಧರ್ಮಿಷ್ಠಃ ಸರ್ವಧರ್ಮಿಣಾಂ .. ೧೩೭..
ದೇವಾನಾಂ ಸರ್ವಥಾ ಪೂಜ್ಯ ಇತಿ ಜಾನಾಮಿ ಸರ್ವದಾ .
ತತಃ ಕ್ಷಮಾಂ ಯಯಾಚೇಽಹಂ ಶಪಾಮಿ ನೈವ ಮದ್ಗುರುಂ .. ೧೩೮..
ತುಷ್ಠೋ ಭವ ಮುನಿಶ್ರೇಷ್ಠ! ಶಕ್ರಮಾನಯ ಮಾ ಚಿರಂ .
ನಹುಷಂ ತ್ವಿಂದ್ರಭವನಾಚ್ಛೇಘ್ರಂ ಪ್ರಕ್ಷಿಪ ಭೂತಲೇ .. ೧೩೯..
ಇತ್ಯುಕ್ತ್ವಾ ತ್ವಾಂತರೇ ತೃಪ್ತಾ ಬಹಿಃ ಸೌಮ್ಯಾ ಶಚೀ ತದಾ .
ಮೌನಮಾಲಂಬ್ಯ ಧೈರ್ಯೇಣ ಫಲಂ ಚೇಯೇಷ ಸತ್ತ್ವ ರಂ .. ೧೪೦..
ಇತಿ ಶ್ರೀಲಕ್ಷ್ಮೀನಾರಾಯಣೇಯಸಂಹಿತಾಯಾಂ ಪ್ರಥಮೇ ಕೃತಯುಗಸಂತಾನೇ
೩೭೪-ಅಧ್ಯಾಯಾಂತರ್ಗತಂ
ಶಚಿಕೃತಂ ಗುರುಸ್ತೋತ್ರಂ ಸಂಪೂರ್ಣಂ .
ಲಕ್ಷ್ಮೀನಾರಾಯಣೇಯಸಂಹಿತಾ . ಖಂಡ ೧. ಅಧ್ಯಾಯ ೩೭೪/೧೨೪-೧೪೦..

lakShmInArAyaNIyasaMhitA . khaNDa 1. adhyAya 374/124-140..

Proofread by PSA Easwaran

—
Shachikritam Guru Stotram

pdf was typeset on January 13, 2026

—

Please send corrections to sanskrit@cheerful.com

